

कांग्रेस के कोष पर गहलोत का दबदबा, इसलिये पायलट मुख्यमंत्री नहीं बन पाएंगे : अमित शाह

केन्द्रीय गृहमंत्री अमित शाह ने प्रदेश कांग्रेस में राजनीतिक उथल-पुथल पर तंज कसते हुए कहा कि पायलट भले ही जमीनी स्तर पर सक्रिय हैं, परन्तु उनको मुख्यमंत्री नहीं बनाएगी कांग्रेस



भरतपुर में भाजपा के संभाग स्तरीय बूथ सम्मेलन में केन्द्रीय गृह मंत्री अमित शाह (बाएं से पहले) राजस्थान की गहलोत सरकार पर जमकर बरसे।

भरतपुर, (निर्स)। भरतपुर में भाजपा का संभाग स्तरीय बूथ सम्मेलन केन्द्रीय गृह मंत्री अमित शाह के मुख्य आतिथ्य में एमएसजे कॉलेज ग्राउंड में आयोजित हुआ। इस दौरान केन्द्रीय गृह मंत्री अमित शाह ने राजस्थान के मुख्यमंत्री अशोक गहलोत और पूर्व डिप्टी सीएम सचिन पायलट के बीच जारी टकराव पर तंज कसा है। उन्होंने कहा, पायलट का नंबर कभी नहीं आएगा। भले ही वे जमीनी स्तर पर बहुत सक्रिय हैं, लेकिन कांग्रेस के खजाने में गहलोत की भागीदारी बड़ी है। गहलोत सरकार ने वंशवाद को बढ़ावा दिया है, जातिवाद को बढ़ावा देने का काम किया है।

गृह मंत्री शाह ने कहा कि राजस्थान की सरकार 3 डी के आधार

पर चलती है। पहला डी दंगे का डी, दूसरा डी महिलाओं के साथ दुर्व्यवहार का डी और तीसरा डी दलितों पर अत्याचार। केन्द्रीय मंत्री अमित शाह ने कहा कि राजस्थान की सरकार 3 डी सरकार है। राजस्थान के अंदर बेरोजगारी बढ़ी है। उन्होंने कहा कि सचिन पायलट धरना दे रहे हैं। लेकिन अब पायलट का नंबर नहीं आने वाला है। कार्यक्रम में केन्द्रीय अर्जुन मेघवाल, केन्द्रीय जल शक्ति मंत्री गजेन्द्र शेखावत, केन्द्रीय मंत्री कैलाश चौधरी, विधानसभा नेता प्रतिपक्ष राजेन्द्र राठौड़, सांसद भरतपुर रनजीता कोली, सांसद सवाईमाधोपुर सुखवीर जौनपुरिया, भाजपा प्रदेश अध्यक्ष सीपी जोशी, विधानसभा नेता प्रतिपक्ष राजेन्द्र राठौड़, पूर्व मुख्यमंत्री वसुंधरा राजे,

प्रदेश महामंत्री राजेन्द्र राठौड़ सहित भाजपा के प्रमुख पदाधिकारी मौजूद रहे। केन्द्रीय गृह मंत्री अमित शाह का प्रदेश महामंत्री भजन लाल शर्मा ने गदा भेंटकर सम्मान किया गया। कार्यक्रम के दौरान भाजपा के पदाधिकारियों ने केन्द्रीय गृह मंत्री अमित शाह को 51 किलो की फूलमाला पहना कर स्वागत सम्मान किया।

गृह मंत्री शाह ने कहा कि आजादी के बाद आई हुई भ्रष्ट से भ्रष्ट सरकारों में एक सरकार गहलोत सरकार है। गहलोत सरकार के कार्यकाल में बड़ी संख्या में पेंशन लीक हुए। इसके बावजूद गहलोत सरकार अभी भी सत्ता चाहती है क्या गहलोत सरकार संचुट्टी लगाना चाहती है। लेकिन राजस्थान की सरकार अब गहलोत सरकार को मौका

■ 'राजस्थान की सरकार 3 डी के आधार पर चलती है। पहला डी दंगे का डी, दूसरा डी महिलाओं के साथ दुर्व्यवहार का डी और तीसरा डी दलितों पर अत्याचार'

■ केन्द्रीय गृह मंत्री ने गहलोत सरकार के कार्यकाल में महिला अत्याचार, दलित उपपीडन, पेपर लीक में अव्वल होने का लगाया आरोप

■ बूथ सम्मेलन में पूर्व मुख्यमंत्री वसुंधरा राजे, प्रदेशाध्यक्ष सीपी जोशी, प्रदेश महामंत्री भजन लाल शर्मा, संभाग प्रभारी मुकेश दाधीच, नेता प्रतिपक्ष राजेन्द्र राठौड़, उपनेता प्रतिपक्ष सतीश पूनिया ने भी सभा को संबोधित किया

नहीं देगी। अब कांग्रेस सरकार के जाने का समय निश्चित हो चुका है। गहलोत सरकार जनता के मन से उसी दिन

निकल गई जब रामनवमी की शोभायात्रा पर रोक लगा दी गई। राजस्थान की जनता अब चुप नहीं रहने

वाली है। राजस्थान की जनता अब त्राहि-त्राहि पुकार रही है। राजस्थान में क्राइम चरम पर है। सुनियोजित दंगे होते हैं, गहलोत सरकार वोट बैंक के लालच में कोई कड़े कदम नहीं उठाती।

उन्होंने कार्यकर्ताओं को सम्बोधित करते हुए कहा कि 2023 में भाजपा प्रचंड बहुमत के साथ राजस्थान में सरकार बनाएगी। केन्द्रीय गृह मंत्री अमित शाह ने राहुल गांधी को लेकर कहा कि राहुल बाबा देशभर में पैदल चले। एक पत्रकार सम्मेलन में गया तो पत्रकार ने पूछा नतीजा क्या होगा। मैंने कहा- नॉर्थ-ईस्ट के तीन राज्यों में चुनाव हुए, कांग्रेस का सफाया हो गया।

बूथ सम्मेलन में भाजपा की पूर्व मुख्यमंत्री वसुंधरा राजे ने कहा कि गहलोत सरकार ने बहुत ऊंचाईयों को

छुआ है। लेकिन जो विकास नापा है वो विकास का नहीं नापा है। उन्होंने महिला अत्याचार, दलित अत्याचार, बेरोजगारी, भ्रष्टाचार, साम्प्रदायिक उन्माद में बहुत ऊंचाई को छुआ है। उन्होंने कहा कि गहलोत सरकार की सरकार चुनाव के बाद भी अल्पमत में थी और अब भी अल्पमत में है। गहलोत सरकार की पार्टी के विधायक उनके खिलाफ है। उनके मंत्री आए दिन उनके खिलाफ बयान देते हैं।

बूथ सम्मेलन को संबोधित करते हुए केन्द्रीय मंत्री अमित शाह ने कहा कि बूथ कार्यकर्ता भाजपा की ताकत हैं। बूथ कार्यकर्ताओं की मेहनत के चलते ही भाजपा इतनी बड़ी पार्टी बनी है। प्रधानमंत्री नरेन्द्र मोदी ने पिछले नौ साल में देश को विकास की नई

ऊंचाईयों पर पहुंचाया है। पिछले नौ साल में योजनाएं चला कर 13 करोड़ गरीब महिलाओं के लिए मोदी सरकार ने गैस सिलेंडर पहुंचाए। हर घर तक शिक्षा पहुंचाने का कार्य किया, तीन करोड़ से अधिक घरों में बिजली पहुंचाई। चार करोड़ से ज्यादा घर गरीबों से बनवाने के लिए शुरूआत की। कोरोना के 230 करोड़ टीके लगाए। प्रधानमंत्री नरेन्द्र मोदी ने देश को सुरक्षित बनाया। उन्होंने विकास के बहुत कार्य किए हैं। कश्मीर से धारा 370 को हटा दिया, आतंकवाद को समाप्त कर दिया। भारत की जनता की हर आकांक्षाओं की पूर्ति भाजपा पार्टी ने की है। चुनाव कहीं भी हो बिजय भाजपा की हो रही है। वहीं दूसरी ओर राजस्थान में गहलोत और पायलट कुर्सी के लिए लड़ रहे हैं।

चलती गाड़ी में आग लगी, भाजपा के छह कार्यकर्ताओं ने कूदकर बचाई जान

कार सवार भाजपा कार्यकर्ता बूथ सम्मेलन में शामिल होने के लिए आ रहे थे

भरतपुर, (निर्स)। शनिवार को भाजपा के 6 कार्यकर्ताओं की जान उस वक्त बाल-बाल बची जब उनकी चलती गाड़ी में आग लग गई। बीजेपी के कार्यकर्ता अमित शाह के कार्यक्रम में शामिल होने के लिए कॉलेज ग्राउंड आ रहे थे। तभी शोशम तिराहे के पास कार्यकर्ताओं की चलती कार ने अचानक पकड़ ली और ड्राइवर ने कार को रोका और सभी कार्यकर्ताओं ने कार से कूदकर अपनी जान बचाई।

कार्यकर्ताओं ने कार की आग को बुझाने की काफी कोशिश की गई,

लेकिन आग इतनी तेज थी कि कार पूरी तरह से जलकर राख हो गई। वैर विधानसभा इलाके के भुसावर थाना इलाके के सिरस गांव के रहने वाले कार्यकर्ता भूपेंद्र सिंह ने बताया कि, अमित शाह की रैली में शामिल होने के लिए जा रहे थे, कार में 6 आदमी थे। अचानक चलती कार ने आग पकड़ ली, तभी ड्राइवर ने कार को रोका और सभी कार्यकर्ताओं ने कार से कूदकर अपनी जान बचाई। जिसके बाद आग बुझाने की कोशिश की गई, लेकिन आग पर काबू नहीं पाया जा सका। फायर ब्रिगेड

को फोन भी किया गया, लेकिन अभी तक फायर ब्रिगेड नहीं आई।

दरअसल आज कॉलेज ग्राउंड में बीजेपी का बूथ विजय संकल्प कार्यक्रम है, जिसे केन्द्रीय अमित शाह कार्यकर्ताओं को जित का मंत्र देंगे। इस कार्यक्रम में संभाग के कार्यकर्ता शामिल होंगे। उसी कार्यक्रम में शामिल होने के लिए वैर विधानसभा के भुसावर थाना इलाके में सिरस गांव के रहने वाले 6 कार्यकर्ता ईको कार से कॉलेज ग्राउंड आ रहे थे। तभी शोशम तिराहे पर अचानक चलती कार में आग लग गई।

तस्करों व पुलिस में मुठभेड़, तस्कर के पैर में लगी गोली

बालोतरा, (निर्स)। बालोतरा के निकट सिवाना में पुलिस और तस्करों के बीच फायरिंग का मामला सामने आया है। इस दौरान सिवाना पुलिस ने डोडा-पोस्ट से भरी तीन स्कॉर्पियो पकड़ी हैं, जो तस्कर छोड़कर पहाड़ों की तरफ भाग गए। तस्कर और पुलिस के बीच फायरिंग भी हुई। एक तस्कर के पैर में गोली लगी है। घायल तस्कर को सिवाना हॉस्पिटल में भर्ती करवाया गया है।

घटना रमणिया रोड की है। बाइबर एसपी दिगंत आनंद, बालोतरा डीएसपी निरज शर्मा सिवाना पहुंचे हैं। पुलिस को मुखबिर से सूचना मिली थी कि डोडा पोस्ट से भरी तीन स्कॉर्पियो पकड़ी कर 4 बजे रमणिया-पादरू रोड पर नाकाबंदी की। तस्कर नाकाबंदी तोड़कर अंधाधुंध फायरिंग कर भागने लगे। पुलिस ने पीछा कर गाड़ियों के टायर फोड़े। 6 तस्कर तीनों स्कॉर्पियो छोड़कर पहाड़ों की तरफ भाग गए, पुलिस ने पीछा किया। तस्करों ने पुलिस पर दोबारा फायरिंग शुरू कर दी। इस पुलिस ने जवाबी फायरिंग कर दी। इसमें एक

तस्कर के पैर पर गोली लगी। तस्कर जोगाराम घायल हो गया। पुलिस ने तस्कर जोगाराम और सदर थाना के तस्कर खीयाराम को हिरासत में लिया है।

पुलिस व तस्करों की मुठभेड़ में घायल तस्कर जोगाराम को सिवाना हॉस्पिटल लाया बालोतरा से जोधपुर रेफर इलाज चल रहा है। वहीं, तस्करों के कब्जे से दो अवैध पिस्टल भी बरामद की हैं। वहीं, पुलिस पकड़े तस्करों से पूछताछ कर रही है। सिवाना हॉस्पिटल के बाहर बड़ी संख्या में पुलिस जाब्ता तैनात है। जानकारी के मुताबिक पुलिस तीन स्कॉर्पियो को जब्त किया है। इसमें पुलिस ने दो स्कॉर्पियो को हाइड्रा मशीन से उठाकर ट्रेक्टर ट्रॉली पर लाद कर मोकलसर चौकी पहुंचाया।

पुलिस ने अब तक कुल तीन स्कॉर्पियो गाड़ी को जब्त कर लिया है। पुलिस व तस्करों के बीच मुठभेड़ मामले में सिवाना पुलिस ने छह आरोपियों को दस्तयाब किया। जिनसे बालोतरा डीएसपी निरज शर्मा पूछताछ कर रहे हैं। वहीं आरोपियों के पास से चार लोडेड पिस्टल पर जब्त की गई।

हादसे में पति-पत्नी की मौत

मनोहरपुर, (निर्स)। राष्ट्रीय राजमार्ग संख्या 8 दिल्ली से जयपुर की ओर मनोहरपुर माधोवेणी नदी पर बनी पुलिया पर दोपहर करीब 2:30 बजे एक ट्रेलर चालक बेकाबू हो गया और शाहपुरा से खरीदारी कर घर लौट रहे बाइक सवार भानुपुर कला निवासी योगेश मीणा पुत्र शंकर लाल मीणा उम्र 27 वर्ष व उसकी पत्नी सोनिया मीणा उम्र 25 वर्ष के टक्कर मार दी। जिससे मौके पर ही बाइक सवार योगेश मीणा व उसकी पत्नी सोनिया मीणा की मौत हो गई। जिनके शवों को पोस्टमार्टम के लिए निम्स में मनोहरपुर थाना पुलिस ने पंजुलेंस के जरिए भिजवा दिया।

बेकाबू ट्रेलर ने बाइक के टक्कर मारने के बाद एक प्राइवेट बस के भी टक्कर मार दी। लेकिन बस चालक संभल गया। वहीं ट्रेलर चालक ने कुड़ दूरी पर आगे जाकर अचानक ब्रेक लगा दिया। जिससे पीछे से आ रही एक कार ट्रेलर में जा घुसी। ट्रेलर में जैसे ही कार घुसी तो कार के पीछे से आ रहे ट्रक ने कार को टक्कर मार दी। इस पर कार में सवार तीन लोगों के मामूली चोटें आईं। जिन्हें प्राथमिक उपचार के बाद छुट्टी दे दी गई।

फूड पॉइजनिंग से 3 लोगों की मौत

हनुमानगढ़, (निर्स)। फूड पॉइजनिंग से एक ही परिवार के 3 लोगों की मौत हो गई। खेत में गेहूं की कटाई करने के बाद इन लोगों ने दोपहर में एक साथ खाना खाया था। उल्टी-दस्त शुरू हुई तो हॉस्पिटल ले जाया गया। इलाज के दौरान तीनों ने दम तोड़ दिया।

पुलिस ने पोस्टमॉर्टम कराकर शव परिवार वालों को सौंप दिया है। मामला हनुमानगढ़ का है। थाना प्रभारी विजय मीणा ने बताया कि पीलीबंगा गांव के रहने वाले कृष्णलाल अपने भतीजों अमित कुमार और हर्षित के साथ गेहूं काट रहे थे। यहां दोपहर को खाना खाने के बाद तीनों की तबीयत बिगड़ गई और उल्टी-दस्त शुरू हो गए। तीनों को गांव में दवाई दिलाई गई, लेकिन तबीयत में सुधार नहीं हुआ। देर शाम तीनों को हनुमानगढ़ स्थित प्राइवेट हॉस्पिटल में भर्ती कराया गया, जहां डॉक्टर ने हर्षित को मृत घोषित कर दिया।

रॉयल्टी कर्मियों की मारपीट में घायल युवक की मौत

बूंदी, (निर्स)। हिंडोली थाना क्षेत्र में रॉयल्टी कर्मचारियों की मारपीट में घायल युवक ने 28 दिन बाद अस्पताल में दम तोड़ दिया। युवक की मौत बाद बीती रात से आक्रोशित परिजन ग्रामीण हिंडोली थाने के बाहर शव को रख प्रदर्शन कर रहे हैं। ग्रामीणों की मांग है कि मृतक की पत्नी को नौकरी और परिवार वालों को 50 लाख रुपए की आर्थिक सहायता राशि सरकार द्वारा उपलब्ध कराई जाए। आरोपियों के खिलाफ जल्द से जल्द कार्यवाही हो।

ग्रामीणों का कहना है कि हिंडोली पुलिस और बजरी रॉयल्टी ठेकेदार की साटगांट होने के कारण रॉयल्टी कर्मचारी बहुत दादागिरी और सभी से अभद्र भाषा का प्रयोग करते हैं। भाजपा नेता ओम धगाल के नेतृत्व में आज ग्रामीणों ने थाने के बाहर शव रखकर अनशन जारी रखा। ओम धगाल ने कहा कि जब तक हमारी मांगें नहीं मानी जाती



आक्रोशित परिजनों ने मुआवजे की मांग मांग को लेकर प्रदर्शन किया।

तब तक विरोध प्रदर्शन जारी रहेगा। बड़ानयागांव निवासी 38 वर्षीय बजरी रॉयल्टी कर्मचारी ने उसको रोक कर बजरी के रुपए मांगे। रुपए नहीं देने पर 10-12 रॉयल्टी कर्मचारियों ने

बजरी भरकर ला रहा था। इस दौरान रॉयल्टी कर्मचारियों ने उसको रोक कर बजरी के रुपए मांगे। रुपए नहीं देने पर 10-12 रॉयल्टी कर्मचारियों ने

हथियारों और सरियों से उस पर हमला कर दिया और ट्रेक्टर का पहिया उसके पैर पर चढ़ा दिया। परिजनों ने अस्पताल में भर्ती कराया, जहां से उसको पहले कोटा और जयपुर रेफर कर दिया था। हमले के 28 दिन बाद शुक्रवार को उसने जयपुर अस्पताल में दम तोड़ दिया।

हिंडोली पुलिस ने जयपुर अस्पताल में शव का पोस्टमॉर्टम करवाया और परिजनों को सौंप दिया। दोपहर को तहसीलदार अमरग अली, पुलिस अधिकारी रिपना स्थल पर पहुंचे और प्रदर्शनकारियों से वार्ता की। थानाधिकारी मुकेश मीणा ने बताया कि 18 मार्च को हरि सिंह के परिजनों ने रिपोर्ट दर्ज करवाई थी, जिसमें रॉयल्टी ठेकेदार के 10-12 कर्मचारियों के खिलाफ मारपीट करने का मामला दर्ज कराया था। अब उसकी मौत होने पर मामले में धारा 302 जेडकर कार्रवाई की जाएगी।

अवैध बजरी के डंपर छुड़वाने व पुलिस पर हमले के आरोपी विधायक के दो खास गुर्गे गिरफ्तार

अवैध बजरी का करते थे कारोबार, पूछताछ हो तो सत्ता व बजरी के खेल का हो सकता है खुलासा

बामनवास, (निर्स)। सवाई माधोपुर के बामनवास विधायक के दो खास गुर्गे सहित तीन आरोपियों को अवैध बजरी के डंपर को जब्त करने के लिए पुलिस पर हमला करने के आरोप में गिरफ्तार किया गया है।

अवैध बजरी से भरे डंपर को छुड़वाने के लिए पुलिस पर हमला कर मारने का प्रयास कर फरार हुए सभी आरोपी बामनवास विधानसभा क्षेत्र के बोली उपखंड के रहने वाले हैं। बामनवास विधायक इंदिरा मीणा के खास होने के कारण क्षेत्र में अवैध बजरी के कारोबार में इनका दखल पूरा था। अवैध बजरी के डंपर को छुड़वाने के लिए पुलिस पर हमला

कर मारने के प्रयास करने वाला एक आरोपी बत्ती लाल गुर्जर बोली ब्लॉक कांग्रेस का कार्यकारी अध्यक्ष भी रह चुका है। वहीं दूसरा आरोपी अफजल कांतास के जिला परिषद सदस्य का पति है। यह सभी आरोपी जिला पुलिस अधीक्षक द्वारा अवैध बजरी खनन परिवहन रोकने के लिए चलाए जा रहे अभियान के दौरान चौथ का बरवाड़ा वह बोली थाना द्वारा ग्राम डेकवा के पास दिल्ली मुंबई एक्सप्रेस वे पर एक अवैध बजरी से भरे हुए डंपर को जप्त कर लिया था। जहां इन आरोपियों द्वारा बजरी के डंपर को छुड़वाने का प्रयास करने के साथ पुलिस जाब्त को मारने का प्रयास किया गया।

इसके बाद यह आरोपी पुलिस

दस्तयाब कर लिया गया। वहीं अवैध बजरी को लेकर पुलिस टीम पर जानलेवा हमला करने के आरोपी बत्ती लाल गुर्जर पुत्र लल्लू राम एवं ओम प्रकाश गुर्जर पुत्र मोहन लाल निवासी हथडोली व अफजल पुत्र अब्दुल मजीद निवासी बोली को गिरफ्तार कर लिया गया।

वहीं पुलिस द्वारा की गई इस कार्रवाई के बाद लोगों द्वारा पुलिस की पीठ थपथपाते हुए कहा गया है कि जिला पुलिस द्वारा पहली बार सत्ता से गठजोड़ रखने वाले विधायक के खास गुर्गों को अवैध बजरी के अवैध व्यवसाय की संलिप्तता एवं पुलिस पर किए गए हमले के आरोप में पकड़ा है। यह पहला मामला नहीं है जब विधायक

से नजदीकी रखने वाले आरोपी बने हो इससे पहले भी पेंशन प्रकरण में भी विधायक से नजदीकी रखने वाले आरोपी रह चुके हैं। लोगों द्वारा मांग करते हुए कहा गया कि इन से कड़ी पूछताछ की जाए तो इस अवैध बजरी के खेल में माननीय सत्ता से जुड़े नुमाइंदों की भी पील खुलेगी। वहीं लोगों द्वारा जिला पुलिस की सफाह से सांठगांठ रखने वाले बजरी माफियाओं पर इस बड़ी एवं पहली बेहतर कार्रवाई करने वाली पुलिस टीम को राज्य स्तर पर सम्मानित करने की मांग की गई है। साथ ही लोगों द्वारा कहा गया है कि इस पुलिस टीम को इस तरह की मजबूत कार्रवाई के लिए सार्वजनिक अभिन्दन भी किया जाए।